

تمام مباحث قرآن وحدیث سے مدلل ہیں۔ اس کے علاوہ بنیادی اسلامی مصادر سے بھی استفادہ کیا گیا ہے۔ مناسب تھا کہ آخر میں کتابیات کی فہرست درج کر دی جاتی۔
نوجوان مصنف اس کتاب کی تالیف پر مبارک باد کے مستحق ہیں۔ امید ہے اس سے خاطر خواہ استفادہ کیا جائے گا۔ (م-ر)

ذکر الکتاب احمد ابوسعید

شان پبلیکیشن، یوسف گوٹہ، طاہر ویلی، حیدر آباد (اے پی)، ۲۰۰۸، صفحات: ۳۶۸، قیمت: -/۱۰۰ روپے
زیر نظر کتاب میں مختصر الفاظ میں قرآن مجید کے حقیقی مدعا و مقصد اور مضامین سے روشناس کرانے کی کوشش کی گئی ہے۔ اس کی تیاری میں مختلف مکاتب فکر کی بیس سے زائد نمائندہ تراجم و تفاسیر سے استفادہ کے علاوہ اردو زبان میں مطالب قرآن پر لکھی گئی کتابوں سے مدد لی گئی ہے اور ہر رکوع کے مضامین و مطالب مختصر اور عام فہم انداز میں پیش کیے گئے ہیں۔

زیر نظر پانچویں اشاعت مجلد اور کئی رنگوں پر مشتمل ہے۔ ہر رکوع کی اہم آیات یا ان کے اجزاء اور دعاؤں کو مع ترجمہ نقل کیا گیا ہے۔ وضاحتی نوٹ کو توسین میں باریک خط (Small Font) میں پیش کیا گیا ہے، تاکہ قاری آسانی سے فرق کر سکے۔ اس کتاب پر تبصرہ کرتے ہوئے مولانا ایس۔ عبدالجلیل خان نے بجا فرمایا ہے: ”مقدمین کی متعین کردہ چک بندی میں رہ کر قرآن کی روح کو باقی رکھتے ہوئے ترجمے کا حق ادا کیا ہے اور مزید وضاحت اور قاری کی ذہنی صلاحیتوں کی تشفی کی خاطر بڑے عمدہ، برجستہ الفاظ و مرکبات پر مشتمل عبارات توسین میں دے کر قرآن کے مطالب کو دوبالا کر دیا ہے۔“ (ص: VIII)

کتاب کے آخر میں سورہ الفاتحہ کی جامعیت و معنویت کی مزید توضیح پیش کی گئی ہے (ص: ۳۴۱) اس کے علاوہ بطور ضمیمہ قرآن فہمی کے چند بنیادی اصول (ص: ۳۳۳) اور قرآن مجید کا چیلنج اور اس کی دعوت (ص: ۳۳۶) پر بھی روشنی ڈالی گئی ہے۔ نیز قرآنی دعائیں (ص: ۳۴۵) جمع کر دی گئی ہیں۔

مناسب تھا کہ قرآن فہمی کے بنیادی اصول کتاب کے آغاز میں بیان کیے